

عهد صحابہ میں

تعلیمی سرگرمیاں

اور انکی

خصوصیات

جناب محمود عارف صاحب
پنجاب یونیورسٹی لاہور

حضرت عمر فاروق رضی اللہ عنہ کی خلافت کا دور، اسلام کی تاریخ میں ہر لحاظ اور ہر جہت سے سنہری دور تھا۔ اس مبارک اور مسعود دور میں مادی اور ظاہری سلطنتیں بھی تدریجاً گھٹیں اور باطنی اور قلبی اقلیم بھی فتح ہوئیں۔ اس انقلاب کو جس کی ابتداء سرور کائنات صلی اللہ علیہ وسلم کے مبارک ہاتھوں سے ہوئی تھی۔ عمر فاروق ہی کے دور خلافت میں بام عروج تک پہنچنا نصیب ہو سکا اور وعدہ خداوندی کے مطابق دین اسلام کا مخالف ادیان پر مکمل غلبہ اور استیلاء بھی اسی دور میں ممکن ہوا۔

حضرت عمر فاروقؓ کے مبارک اور مسعود دور کے بعد ملکی اور ملی سطح پر، گواتنی ہمہ گیر کوششیں بسلسلہ اشاعت و ترویج تعلیمات اسلامیہ نہ ہو سکیں جس کی وجہ سلطنت اسلامیہ کے درون خانہ پیدا ہونے والے ان خلفشاروں اور فتنوں کو قرار دیا جاسکتا ہے جس کی ابتداء حضرت عثمان غنیؓ کے دور خلافت میں ہوئی۔ اور جس نے بہت جلد عالم اسلام کو اپنی پسلیٹ میں لے لیا تھا۔ صحابہ کرامؓ کی زیادہ تر کوششیں ان فتنوں کو دبانے کے لیے صرف ہونے لگیں۔ باہر کی طرف اٹھنے والے قدم رک گئے۔ غیروں پر چلنے والی تلواریں اپنوں کے خون میں نہا گئیں۔ مسلمان مسلمان کے خلاف برسر جنگ تھا۔ عجب افراتفری اور شور و شغب کا دور تھا۔ مگر رزم و بزم کے اس دور میں بھی تعلیم و تعلم اسلامیہ کی محفلیں ماند نہ ہوئیں۔ اور قال اللہ اور قال الرسولؐ کی صدائیں ہر کوچہ اور ہر شہر میں گونجتی اور دلوں کو گرہ ماتی رہیں۔

تعلیمات اسلامیہ کی نمایاں ترین خصوصیت جو تاریخ کے طالب علم کو دکھائی دیتی ہے یہ ہے کہ اس کا شجر طیبہ حکمرانوں کے عدم تعاون کے باوجود پھلتا، پھیلتا اور پھولتا رہتا ہے۔ اس کی آب و تاب میں کمی ہوتی ہے اور نہ اس کی محفلوں کی چمک ماند پڑتی ہے۔ یہی وجہ ہے کہ گو مسلمان کتنے پر آشوب

ادوار سے گزرے مگر تعلیمات اسلامیہ کی اُب دتاب برقرار رہی۔ انہوں کی حکومت تھی اس وقت بھی اور جب غیروں کی بلا دستی قائم ہوئی تب بھی۔ بنو اُمیہ ہوں، بنو عباس ہوں یا مغول و اترک کسی دور میں بھی مجالس علمی نہ ختم ہو سکیں اور نہ کی جا سکیں اور ایسا کیوں نہ ہو وعدہ خداوندی ہی یہ ہے کہ ان تعلیمات کو قیامت کے آنے تک محفوظ اور تمام فنون سے مصئون رکھا جائے گا۔

صیبر کرم کے دور میں ایک عرصہ تک تعلیمی اور سیاسی لائینیں ہم رنگ و ہم آہنگ رہیں۔ حکومت کے ایوانوں میں جہاں جماعتیں اور جہاں داری کے مشورے ہوتے تھے وہیں قرآن و ارشادات الہی و تعلیمات نبوی کے چرچے بھی سنائی دیتے تھے۔ بلکہ خلفائے راشدین کے دور تک تو جو زبان عربی و نسب کے احکامات صادر کرتی تھی۔ وہی دوسرے وقت میں مبلغ اور معلم کے فرائض ادا کرتی دکھائی دیتی تھی۔ دین اور دنیا کی راہیں ایک ہی تھیں۔ نہ دین دنیا سے الگ تھا، نہ دنیا دین سے بیزار تھی۔ دونوں ایک دوسرے کے ہم نوا و ہم پالہ تھے۔

خلفائے راشدین کے دور تک ولایت اور اعمال کا تقرر تعلیمی اور علمی حیثیت کے مطابق کیا جاتا تھا۔ یہی وجہ ہے کہ حضرت عمر فاروق رضی اللہ عنہ کے عمال کی فہرست میں ہمیں مغیرہ بن شعبہ، ابو موسیٰ اشعری، عبادہ بن الصامت، عبداللہ بن مسعود جیسے اکابر و جلیل القدر حضرات صحابہ بھی دکھائی دیتے ہیں جو سیاسی سوجھ بوجھ کے ساتھ ساتھ دنیا کے دہرور ہنما بھی تھے۔

پھر ایک غیر محسوس طریقہ سے جس کی واضح نشاندہی بنو امیہ خاص طور سے بنو مروان کے دور میں جا کر ہوتی ہے۔ یہ دونوں لائینیں جدا جدا ہونے لگیں۔ اس سلسلہ میں پہلا کام یہ ہوا کہ یہ تھا کہ حکمرانوں نے تعلیم و تعلم سے چشم پوشی یا اغراض شروع کر دیا جس سے سیاسی شخصیتیں، علمی شخصیتوں سے متمیز ہو گئیں۔ رفتہ رفتہ رجال علم محلی طور سے حکومت کی دستبرو سے آزاد ہو گئے اور تعلیمات اسلامیہ کا فروغ پرائیویٹ (PRIVATE) اور نجی کوششوں سے تکمیل اور نشوونما پانے لگا۔ شروع شروع میں یہ حیثیت اتنی واضح نہ تھی جتنی کہ بعد کے ادوار میں جا کر ہوئی۔ لیکن مورخ کی مجبوری یہ ہے کہ وہ انگلی دکھ کر یہ نہیں بتا سکتا کہ یہ ہے وہ مقام جہاں سے تفریق کا علم شروع ہوا۔ حقیقتیں اس قدر بیچ در بیچ اور الجھی ہوئی ہیں کہ اس موضوع پر جس نے بھی قلم اٹھایا وہ الجھ کر رہ گیا۔ اگرچہ بعض بزرگ نمائندہ صاحب بعیرت

لوگوں نے اس کی نشاندہی کرنا چاہی ہے۔ مگر واقعہ یہ ہے کہ وہ اس میں سرسرا کرنا کام رہے ہیں۔ ان کی نشاندہی یقیناً غلط مواقع کی ہے۔ ان کی اچھی بلاشبہ صحیح اور مناسب مقام پر نہیں پہنچ سکی۔ یہ ایک ایسا بیچ دار مسئلہ ہے جسے بلاشبہ تاریخ اسلام کا بیک وقت نازک ترین اور مشکل ترین مسئلہ قرار دیا جاسکتا ہے۔ بہر حال ایک غیر محسوس طریقے سے اس سلسلہ میں تبدیلی شروع ہوئی جسے غیروں کی اٹھائی ہوئی تحریکوں نے مزید شدت دی۔ اس طرح کہ عالم اسلام کو ان میں الجھاکے رکھ دیا۔

فاروقی کارناموں کے اثرات | اس دور میں جبکہ فضا باہمی جنگوں اور اڈیشنوں سے بوجھل اور ثقیل ہو رہی تھی۔ قادی حضرت عمر فاروقؓ کے کارناموں کے اثرات و نتائج سے بے بہرہ نہیں رہ سکتا۔ حضرت عمر فاروقؓ نے صحابہ کرام کو ایک خاص تنظیم اور ترتیب کے ساتھ مختلف بلاد اسلامیہ میں پھیلا دیا تھا تاکہ انبیائی تعلیمات پوری دُنیا کے اسلام کو منور کر سکیں۔

مثلاً عبداللہ بن مسعود، حذیفہ بن یان کو کوفہ میں، معتقل بن یسار، عبید اللہ بن معقل، عمران بن حصین، ابو موسیٰ اشعری کو بصرہ میں، عبادہ بن العاص کو، ابورداد، معاذ بن جبل کو شام کے مختلف شہروں میں، جہان بن جبہ عمرو بن العاص کو مصر میں تعینات کیا تھا۔ صحابہ کرام کی اس تعیناتی اور تقرری نے مستقبل میں جو اہم کارنامہ سر انجام دیا اور جس کی بناء پر یہی علاقے مستقبل میں عام و عمل کے ایسے وسیع مراکز ثابت ہوئے کہ جہاں سے بڑے بڑے محدث، مفکر اور فقیہ پیدا ہوئے۔ اس پر حضرت عمر فاروقؓ رضی اللہ عنہ بلاشبہ تحسین و ستائش کے مستحق ہیں۔

بعد کے ادوار میں جب فضا سازگار نہ رہی تب بھی علم و عمل کے یہ مراکز معروف کار رہے اور انہوں نے اپنی بنی اور انفرادی کوششوں سے دُنیا کو منور کرنے میں کوئی کسر باقی نہ اٹھا رکھی۔

صحابہ کرامؓ نے کس طرح بنی اور انفرادی طریقہ کار سے تعلیمی اور دینی زندگی میں انقلاب پیدا کیا؟ ہماری گفتگو اسی سوال تک محدود ہوگی۔ مگر ابتدا رہی میں اپنی بے بسی اور معذوری کا اظہار کر دینا بھی مناسب ہوگا وہ اس لیے کہ صحابہ کرام کی ان تمام کوششوں کا احصاء کرنا نام از کم میرے جیسے ناقص العقل والعلم والے شخص کے لیے تو ویسے ہی ممکن نہیں۔ ویسے ہی اگر کوئی ایسا کرنے کا ارادہ بھی کرے تو اسے کتابیات اور ماخذوں میں جو حوالہ جات ملتے ہیں وہ ان کی کوششوں کی گہرائی اور وسعت کے ادراک سے قاصر رہتے ہیں۔

۱۔ مثلاً موروثی صاحب کی "خلافت و ملکیت"

۲۔ شبلی نعمانی، الفاروق، جستہ جستہ مقامات :

صحابہ کرامؓ نے جو کچھ کیا وہ مخالفتِ رخصتے خدادندی کے لیے کیا۔ اس لیے نہ انہیں نام و نمود کی خواہش تھی اور نہ ہی انہوں نے ایسے کوئی آثار ہی چھوڑے ہیں۔ تاہم آج ہمارے سامنے جو دین اسلام کا ایک ایک نکتہ، ایک ایک حرف اور زبر نہیر تک محفوظ چلے آتے ہیں یہ سب کچھ انہی کی مخلصانہ اور دیانت دارانہ کوششوں کا نتیجہ ہی تو ہے۔ وہ صحابہؓ تھے جنہوں نے اسلام کی کامل اور مکمل تعلیم دُنیا کے سامنے پیش کی۔ یہ صحابہؓ ہی تھے جنہوں نے حاملِ وحیؐ اور مبیطِ وحیؐ کی اس طرح سچی اور بھرپور تصویر ہمارے سامنے کھینچنے کے رکھ دی کہ آج کے اس دور میں وسائل اور اسباب کی فراوانی کے باوجود بھی ایسا ممکن نہ تھا۔ ان کی کوششوں کو کہاں کہاں تک بیان کیا جائے۔ آج جو کچھ بھی ہمیں میسر اور حاصل ہے اس سب میں صحابہ کرامؓ کی کوششیں کار فرما دکھائی دیتی ہیں۔

کاغذ اور قلم دوات کی قلت بلکہ فقدان کے باوجود بھی معنی اپنے حافظے کے بل پر انہوں نے جو عظیم کا نامہ سر انجام دیا وہ اتنا حیرت انگیز ہے کہ آج کی تمدن دُنیا بھی ان کے اس کا نامہ کی عظمت و تقدیس پر تحسین و ستائش کے پھول پھنکار کئے بغیر نہیں رہ سکتی۔ واقعہ یہ ہے کہ ہر صحابی بوجہ ارشادِ نبویؐ ”فلیبلغنَّ الشاہد الغائب“ (ہر حاضر، غائب نما۔ میرا پیغام پہنچا دے) تعلیماتِ اسلامیہ کی توسیع و اشاعت کا جذبہ اپنے دلوں میں موجزن رکھتا تھا اور یہ جذبہ بڑھ کر ان کی زندگی ہی کا ایک حصہ بن گیا تھا۔ ان کا اٹھنا، بیٹھنا، چلنا پھرنا، آنا جانا، الغرض ہر کام اسی تعلیمی اور علمی انداز میں ڈھل گیا تھا۔ اپنے علم و عمل سے انہوں نے شمعِ علم کو بہ صورتِ منہ دزاں رکھا۔

صحابہ کرامؓ کی تعلیمی زندگی کی خصوصیات | یوں تو تعلیم بعد کے ادوار میں بھی جاری رہی اور آج تک جاری ہے مگر جو خصوصیات صحابہ کرامؓ کی تعلیمی زندگی کا

جزو لاینفک تھیں وہ بعد کے ادوار میں باقی نہ رہیں۔ جن میں سے چند ایک حسب ذیل ہیں:-

۱۔ پیاسے تک خود پیچنے کا ذوق و شوق: عام طور سے علمی دُنیا میں یہ اصول مسلم رہا ہے کہ کنواں پیاسے کے پاس چل کر نہیں آتا۔ بلکہ پیاسا کنوئیں کے پاس خود چل کر جاتا ہے۔ مگر صحابہ کرامؓ نے کبھی اس اصول اور ضابطے کا پاس اور لحاظ نہ کیا بلکہ خود پیاسوں کے پاس چل کر جلتے اور انہیں تعلیماتِ الہیہ سے روشناس کراتے تھے۔ مثلاً عبد اللہ بن عمرؓ کے متعلق زید بن اسلم اپنے باپ سے روایت کرتے ہیں کہ وہ (یعنی ان کے والد) ابن عمرؓ کے ساتھ عبد اللہ بن مطیع کے ہاں گئے۔ عبد اللہؓ نے انہیں نوشِ امید کہا اور ان کے لیے فرش پچھایا۔ انہوں نے کہا کہ میں تمہارے پاس صرف ایک حدیث سنانے کی غرض سے آیا ہوں کہ رسول اللہ صلی اللہ علیہ وسلم فرماتے تھے کہ جس شخص نے امیر

کی اطاعت سے دستبرداری کی وہ قیامت کے دن ایسی حالت میں آئے گا کہ اس کے پاس کوئی دلیل نہ ہوگی۔ اور جو شخص جماعت کے الگ ہو کر مرادہ جاہلیت کی موت مرے۔ ایسی ہی ایک روایت ایک اور تابعی علی بن عبدالرحمن بیان کرتے ہیں کہ ایک دفعہ نماز کے دوران میں ننگیوں سے کھیل رہا تھا۔ نماز ختم کی تو ابن عمر نے ٹوکا اور فرمایا ”جس طرح نبی اکرم صلی اللہ علیہ وسلم نماز پڑھا کرتے تھے اسی طرح نماز پڑھا کرو“ پھر خود ہی طریقہ بتلا دیا۔ اے ایسے لوگ جو خود طالبان علم کے پاس چل کر جایا کرتے تھے۔ اور کہاں بل سکتے ہیں؟

۲۔ کیفیات و واردات کی تعلیم | صحابہ کرام کی علمی کوششوں کی دوسری اہم خصوصیت یہ تھی کہ انہوں نے صرف الفاظ و روایات ہی کو دوسری نسل تک منتقل نہیں کیا بلکہ اس کے ساتھ ساتھ واردات و کیفیات کی بھی پوری پوری تعلیم دی۔ روایت سن کر اپنے اُن کے پاکیزہ حلوب پر جو ادلین اتر ہوا تھا ان کی سچی سچی روئداد دوسروں تک علمی یا علمی طریقے سے منتقل کر دینا ان ہی کا شیوہ تھا۔

مشہور تابعی اصحابی روایت کرتے ہیں کہ ایک دفعہ انہوں نے دیکھا کہ ایک شخص کے اُس پاس بیٹری لگی ہوئی ہے۔ پوچھایا کون صاحب ہیں؟ لوگوں نے بتایا کہ ابوہریرہ ہیں۔ چنانچہ وہ ان کے پاس بیٹھ گئے۔ اس وقت ابوہریرہ لوگوں کے سامنے ایک حدیث بیان کر رہے تھے جب وہ حدیث ختم فرما چکے اور مجمع چھٹ گیا تو انہوں نے کہا کہ یا اباہریرہ! ہمیں رسول اللہ صلی اللہ علیہ وسلم کی کوئی ایسی حدیث سنائیے جسے آپ نے سنا ہو، سمجھا ہو اور جانا ہو۔ ابوہریرہ نے کہا میں تم سے ایسی حدیث بیان کروں گا جو آپ نے اس گھر میں بیان فرمائی تھی اور اس وقت میرے اور آپ کے سوا کوئی تیسرا شخص نہ تھا۔ اتنا کہہ کر پھر زور سے چلائے اور بے ہوش ہو گئے۔ افاقہ ہوا تو منہ پر ہاتھ پھیر کر کہا میں تم سے ایسی حدیث بیان کروں گا جو آنحضرت نے اس گھر میں بیان فرمائی تھی اور وہاں میرے اور آپ کے سوا کوئی نہ تھا۔ یہ کہنا اور بیچ مار کر شش کھا کر منہ کے بل گر پڑے۔ اصحابی نے مقام لیا اور دیر تک سنبھالے رہے۔ ہوش آیا تو کہا رسول اللہ صلی اللہ علیہ وسلم نے فرمایا تھا اور پھر پوری روایت بیان فرمائی۔ جن لوگوں نے اس پس منظر کے ساتھ اس حدیث کو سنا ہوگا اُن کے دلوں پر کیا بیتی ہوگی؟ ان کی واردات و حسیات ابوہریرہ کی کیفیات سے یقیناً مختلف نہ ہونگی۔ گویا

لے احمد بن حنبل، سند، ۲، ۱۵۴ - ۱۵۵ امام مالک، موطا، باب العمل بالیہد -

لے ابو یوسف، الترمذی، الجامع السنن، ابواب الزہد :-

اثر انگیزی میں یہ طریقہ کار بہت زیادہ ذبیح ہے۔

صحابہ کرامؓ کے طریقہ تعلیم کی یہ بھی خصوصیت رہی ہے کہ انہوں نے علم کے ساتھ عمل، قول کے ساتھ فعل اور قال کے ساتھ حال کے طریقہ کو اپنائے رکھا۔ اگر کوئی روایت

یا مسئلہ انہوں نے بیان فرمایا تو سب سے پہلے اس پر خود عمل پیرا ہو کر دکھایا۔ اس طریقہ تعلیم کے نتیجہ کے طور پر صرف رجال علم ہی پیدا نہیں ہوئے بلکہ اس کے ساتھ ساتھ اصحاب عمل بھی پیدا ہوتے تھے۔ ان کا اصول زندگی تھا: "لَمْ تَقُولُوا مَا لَا تَفْعَلُونَ" (تم کیوں کہتے ہو وہ بات جس پر عمل نہیں کرتے) اور انہوں نے جو بات اور روایت بیان کی اسی نقطہ نظر سے کی۔ دوسروں کو جانے سے پہلے اپنے آپ کو اس پر عمل پیرا کرتے تھے۔ اگر کسی صحابی کا عمل اس کی بیان کردہ کسی روایت کے مخالف ہوتا تو اس کی وہ روایت یا وہ بیان دوسروں کے ہاں قابل قبول نہ ہوتا تھا۔

۴۔ تعلیم و تعلم کے لیے کسی عار کا محسوس نہ کرنا | ایک اور اہم خصوصیت اس دور مبارک کی یہ

روایت کو حاصل کرنے اور اس کو اگے پھیلانے میں کسی قسم کی شرم یا عار کا لحاظ نہ کیا۔ اگر کوئی روایت یا مسئلہ انہیں معلوم نہ ہوتا تو صاف کہہ دیتے کہ مجھے یہ مسئلہ معلوم نہیں اور موقع ملتا تو ایسے مسائل یا روایات کے حاصل کرنے کے لیے دور دراز تک کے سفر اختیار کرتے اور مسائل کی تحقیق کر کے اپنی معلومات میں اضافہ کرتے۔

مثلاً حضرت جابر بن عبد اللہ رضی اللہ تعالیٰ عنہ کے متعلق روایت ہے کہ انہیں ایک دفعہ معلوم ہوا کہ عبد اللہ بن یحییٰ کے پاس ایک روایت ہے۔ عبد اللہ رضی اللہ تعالیٰ عنہ ان دنوں شام کے علاقے میں بودد باش رکھتے تھے۔ حضرت جابر رضی اللہ تعالیٰ عنہ نے ایک دنٹ خریدی اور منزلیں طے کرتے ہوئے ان کے پاس گئے اور انہیں کہا کہ مجھ سے وہ حدیث بیان کیجئے۔ میں نے اس لیے عجلت کی کہ شاید میرا خاتمہ ہو جاتا اور یہ حدیث سننے سے رہ جاتی۔ اسی طرح ایک دوسری روایت کو حاصل کرنے کے لیے مسلم بن خالد امیر مہر سے مہر جا کر بلاشف ملاقات کی اور ان سے اس روایت کی اجازت حاصل کی۔

۵۔ بلا معاوضہ دینی خدمت | صحابہ کرامؓ نے جو بھی کارہائے نمایاں سرانجام دیئے اُن کے پس منظر میں کسی دُنیاوی غرض و رغبت کی ادنیٰ سی بھی جھلک نہ ہوتی تھی۔ اُن کا ہر کام اور ہر فعل رضائے الہی میں سرشاری کا مظہر تھا۔ دینی تعلیم کی خدمت بھی اُنہوں نے اسی نقطہ نظر سے کی۔ ان کا نظریہ علم برائے علم یا ادب برائے ادب کا تھا۔ علم برائے زندگی یا ادب برائے زندگی کے وہ لوگ سرے سے ہی قائل نہ تھے۔ یہی وجہ ہے کہ اُن کے ہر عمل میں خلوص اور للہیت کے جذبہ کی فراوانیاں ہوتی تھیں اور جس عمل کے پس منظر میں خلوص کے دھارے بہہ رہے ہوں تو اُس کے اثرات و نتائج کو قلم کی زبان سے بیان نہیں کیا جاسکتا اور اس کے ادراک کے لیے تو وجدان کی ضرورت ہوتی ہے۔

۶۔ اشاعتِ دین کا جذبہ | اس کے علاوہ انہیں دین کی اشاعت اور فروغ کا جو جوش اور جذبہ تھا اُسے قلم کی زبان سے ظاہر نہیں کیا جاسکتا۔ اُن کے دلوں اور دماغوں پر صرف ایک ہی نشہ سوار رہتا تھا کہ دین کی اشاعت زیادہ سے زیادہ کیونکر کی جاسکتی ہے؟ کس طرح دین دُنیا کے کونے کونے میں پہنچ سکتا ہے؟ دُنیا کی جمالت کیونکر دُور کی جاسکتی ہے؟ اور اس کے لیے اُنہوں نے ہر ممکن قربانیاں دیں۔ حتیٰ الوسع کوششیں کیں۔ جو بہت حد تک کامیاب بھی رہیں۔ اسی کا نتیجہ تو ہے کہ آج ہمیں دین کامل اور مکمل صورت میں پیش ہے۔



ذوالفقار انڈسٹریز لمیٹڈ - کراچی